

# اسلامی تاریخ میں علماء اور حکام کا کردار

(۲)

شیخ عبدالعزیز بدری، عراق

ترجمہ: خلیل حامدی صاحب

اگر کچھ لوگ یہ سمجھتے ہوں کہ بہر حال عباسی خلیفہ مہدی کے دور میں عوام الناس ابھی تک اسلام سے وابستہ تھے، مگر ان عوام کی رائے سنتے تھے اور اس کی تائید کرتے تھے اور یہ کوئی اچھے کی بات نہ تھی۔ نیز سفیان ثوری اپنے دور کے سب سے بڑے عالم تھے اور ایسی ہستیاں ہمیشہ خال خال ہوتی ہیں۔ ہمارا جواب یہ ہے کہ اسلامی تاریخ کے مختلف ادوار میں علمائے حق کے قلوب برابر نورِ ایمان سے منور رہے ہیں۔ انہیں ہمیشہ زندگی کے اندر اپنے صحیح مشن کا احساس و ادراک رہا ہے۔ اگرچہ ان ادوار میں بعض ایسے حکمران ملتے ہیں جو جاؤہ حق سے منحرف ہوتے رہے ہیں اور علماء کے محاسبہ سے تنگدلی کا اظہار کرتے رہے ہیں، لیکن بایں ہمہ اس تنقید و محاسبہ کے جواب میں مختلف حکام نے مختلف ردیہ اختیار کیا ہے۔ اور اس اختلاف میں ان کے ایمان و اسلام کے اختلافِ مراتب کا دخل رہا ہے۔ ذیل میں چند مثالیں ملاحظہ ہوں:

عبدالرحمان الناصر اور قاضی مُنذِر بن سعید | اُنڈس کے اموی فرمانروا عبدالرحمان الناصر لدین اللہ نے قرطبہ میں قصر زہراء کی تعمیر میں غیر معمولی انہماک اور شفقت کا ثبوت دیا۔ اس قصر کی تعمیر اور زیب و آرائش اور مینا کاری پر اُس نے ریاست کا بے پناہ روپیہ صرف کیا۔ یہ قصر درحقیقت کئی عظیم الشان عمارت کے مجموعہ کا نام تھا۔ اس قصر کی تعمیر اور گلکاری کی نگرانی الناصر بنفس نفیس کرتا رہا اور اس میں اس قدر محو ہوا کہ ایک مرتبہ اُس کی نماز جمعہ قضا ہو گئی۔ اس وقت خطبہ جمعہ اور قضاء کا منصب مُنذِر بن سعید کے پاس تھا قاضی مُنذِر بن سعید نے اس بارہ میں اپنے فرض سے مجاہدہ برآء ہونے کے لیے یہ طے کیا کہ وہ الناصر

کے سامنے زور دار درس دیں گے اور اس میں قصر نہ ہرگز اس کے اسراف و تبذیر کا محاسبہ کریں گے۔ اور یہ درس بھی وہ قصر نہ ہرگز کی جامع مسجد میں لوگوں کے سامنے دیں گے۔ چنانچہ جب جمعہ کا دن آیا تو قاضی منذر بن سعید منبر پر فرودکش ہوئے۔ انصار بھی موجود تھا۔ مسجد نمازیوں سے بھری ہوئی تھی۔ قاضی منذر نے قرآن کی اس آیت سے خطبہ کی ابتدا کی:

یہ تمہارا کیا حال ہے کہ ہر اونچے مقام پر لا حاصل ایک یادگار عمارت بنا ڈالتے ہو اور بڑے بڑے قصر تعمیر کرتے ہو گویا تمہیں ہمیشہ رہنا ہے۔ اور جب کسی پر ہاتھ ڈالتے ہو جبار بن کر ڈالتے ہو۔ پس تم لوگ اللہ سے ڈرو اور میری اطاعت کرو۔ ڈرو اس سے جس نے وہ کچھ تمہیں دیا ہے جو تم جانتے ہو تمہیں جانور دیے، ادلادیں دیں، باغ دیے اور چشمے دیے مجھے تمہارے حق میں ایک بڑے دن کے عذاب کا ڈر ہے۔

اَتَّبِعُونَ بِكُلِّ رِيحٍ آيَةً تَعْبَثُونَ ۝  
وَتَتَّخِذُونَ مَصَانِعَ لَعَلَّكُمْ تَخْلُدُونَ ۝ وَ  
اِذَا بَطَشْتُمْ بَطَشْتُمْ جَبَّارِينَ ۝ فَاتَّقُوا  
اللَّهَ وَاطِيعُونَ ۝ وَاتَّقُوا الَّذِي اَمَدَّكُمْ  
بِمَا تَعْلَمُونَ ۝ اَمَدَّكُمْ بِالْعَامِ وَبَيْنَيْنَ ۝  
وَحَبَّتْ وَعَيُّونَ ۝ اِنِّي اَخَافُ عَلَيْكُمْ  
عَذَابَ يَوْمٍ عَظِيمٍ ۝

(الشعراء: ۱۳۰)

اس کے بعد یہ آیت پڑھی:

کہہ دو کہ دنیا کا فائدہ بہت تھوڑا ہے اور پرہیز گاروں کے لیے آخرت بہتر ہے۔

قُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَى (النساء: ۷۷)

اس کے بعد انہوں نے بڑے گرجا کے انداز اور شدید تر الفاظ میں عمارت پر اسراف بجا کی مذمت کی۔ اور اللہ تعالیٰ کا یہ قول بیان کیا۔

پھر تمہارا کیا خیال ہے کہ بہتر انسان وہ ہے جس نے اپنی عمارت کی بنیاد خدا کے خوف اور اس کی رضا جوئی پر رکھی ہو یا وہ جس نے اپنی عمارت ایک

اَقَمْتُمْ اَسَاسٍ بُنِيَانَهُ عَلَىٰ تَقْوَىٰ  
مِنَ اللّٰهِ وَرِضْوَانٍ خَيْرٌ اَمَّنْ اَسَاسٍ  
بُنِيَانَهُ عَلَىٰ شَفَا جُرُوبٍ هَاۤءَ فَانٍ هَاۤءَ

بِهِ فِي نَارٍ جَهَنَّمَ وَاللَّهُ لَا يَهْدِي الْقَوْمَ  
الظَّالِمِينَ۔  
وادی کی کھوکھلی لنگر پر اٹھائی اور وہ اسے لے کر سیدی  
جہنم کی آگ میں جاگری؛ ایسے ظالم لوگوں کو اللہ کبھی  
سیدی راہ نہیں دکھاتا۔ (التوبہ: ۱۰۹)

المغض قاضی منذر بن سعید برابر انذار و تذکیر کرتے رہے اور اسرافت بے جا کرنے والوں پر تند و تیز تنقید کرتے رہے۔ موصوف کا یہ وعظ اس قدر مؤثر تھا کہ حاضرین پر رقت طاری ہو گئی اور وہ خدا کے خوف سے لرز گئے۔ خود عبدالرحمن الناصر دین اللہ پر بھی اس وعظ کا بے پناہ اثر ہوا۔ اور وہ یہ بھی تاڑ گیا کہ قاضی کا روئے سخن اس کی طرف ہے۔ چنانچہ وہ اشکبار ہو گیا اور اپنے کیے پر اسے سخت ندامت ہوئی۔ لیکن اس کا نفس اس علانیہ محاسبہ اور مخفی تنقید کو برداشت نہ کر سکا۔ اُس نے اپنے لڑکے الحکم سے شکوہ کے انداز میں کہا: خدا کی قسم، قاضی منذر نے اپنی تقریر میں دراصل مجھے نشانہ بنایا ہے اور میرے سوا کسی اور کی جانب اُن کا یہ مدِّ سخن ہرگز نہیں تھا۔ اُس نے ضرورت سے زیادہ مجھ پر گرفت کی ہے اور میری زبردستی میں حد سے تجاوز کیا ہے۔ اس نے قاضی کے الفاظ دہرانے شروع کر دیئے اور انہیں دہراتے ہوئے غضب آلود ہو گیا اور قاضی کو اس سخت گیری کی سزا دینے کا ہتھیار کیا۔ حتیٰ کہ یہ قسم کھالی کہ قاضی منذر کے پیچھے وہ ناز جمع نہیں پڑھے گا۔ اس کے بعد اُس نے جامع قرطبہ کے خلیب احمد بن مطرف کے پیچھے پابندی کے ساتھ ناز جمع پڑھنی شروع کر دی۔ بس یہ تھی الناصر دین اللہ کی طرف سے قاضی منذر بن سعید کو سزا۔

لیکن جب الحکم نے قصر زہراء کے ساتھ اپنے والد کی غیر معمولی دلچسپی اور فسر کی عظیم الشان مسجد کے ساتھ اُس کی محبت کو دیکھا تو اُس سے کہا: اگر آپ کو قاضی منذر بن سعید ناپسند ہے تو آپ اُسے امامت صلوٰۃ سے معزول کیوں نہیں کر دیتے؟ الناصر دین اللہ نے اپنے بیٹے الحکم کو ڈانٹ کر جواب دیا: تیری ماں رے کیا منذر بن سعید جیسے صاحب علم و فضل اور صاحب تقویٰ و طہارت کو ایک ایسے نفس کی تسکین کی خاطر برطرف کر دیا جائے جو راہِ صواب سے منحرف اور بے اعتدالیوں پر مائل ہو گیا ہے؟ یہ بات ہرگز نہیں ہوگی۔ مجھے اللہ سے شرم آتی ہے کہ میں ناز جمعہ کے اندر اپنے اور اُس کے درمیان منذر بن سعید جیسے متقی و راست باز انسان کو تشفیغ بنا کر ترک کر دوں۔ بے شک قاضی منذر نے مجھے نازک پوزیشن میں ڈال دیا تھا

اور میں نے بھی طیش میں آ کر قسم کھالی تھی۔ لیکن اب میں چاہتا ہوں کہ میں اس قسم کا کفارہ ادا کرنے کی کوئی سبیل پاؤں۔ مُنذِر بن سعید جب تک زندہ ہے اور جب تک ہم زندہ ہیں انشاء اللہ خطابت کے منصب پر وہی فائز رہے گا۔ میرا یہ خیال ہے کہ اس کا بدل ہم ہرگز نہیں پاسکتے۔

شیخ عبدالقادر جیلانی کی مثال | شیخ عبدالقادر جیلانی رحمۃ اللہ علیہ کی ایک مثال ملاحظہ ہو۔ حضرت ممدوح مسجد کے منبر پر تشریف فرماتھے۔ آپ نے دورانِ وعظ خلیفہ مقتضی لامر اللہ کا محاسبہ شروع کر دیا۔ مقتضی لامر اللہ نے یحییٰ بن سعید رجوان المزاحم کے نام سے مشہور تھا، جیسے ظالم شخص کو قضا کے عہدہ پر متعین کر دیا تھا۔ شیخ عبدالقادر جیلانی نے مقتضی کی اس نامزدگی پر سخت نکیر کی اور اُس کا نام لے کر فرمایا: "تو نے مسلمانوں پر ایسے شخص کو مستطاف کر دیا ہے جو ظالم الظالمین ہے، کل پروردگارِ عالم کے سامنے تو اس زیادتی کا کیا جواب دے گا جو ارحم الراحمین ہے؟" مقتضی لامر اللہ سامعین کے اندر موجود تھا۔ وہ حضرت ممدوح کی اس بات سے کانپ اٹھا اور اُسی وقت یحییٰ بن سعید کے عزل کا حکم جاری کر دیا۔

قومی غداری پر عز بن عبدالسلام کی شدید گرفت | عز بن عبدالسلام جو سلطان العلماء کے لقب سے پکارے جاتے تھے، الملک الصالح اسماعیل کی طرف سے ۶۳۷ھ میں دمشق کی جامع مسجد کے خطیب مقرر کیے گئے مگر موصوف زیادہ دیر تک اس منصب پر فائز نہ رہ سکے کیونکہ اگلے ہی سال ۶۳۸ھ میں انہیں معزول کر دیا گیا۔ اس معزولی کا پس منظر یہ تھا کہ عز بن عبدالسلام نے ملک اسماعیل کی ایک بہت بڑی سیاسی خیانت پر محاسبہ کیا تھا۔ ملک اسماعیل کی اس سیاسی خیانت کی تفصیل ثقہ مؤرخین نے یہ بیان کی ہے کہ ملک اسماعیل مصر کے حاکم نجم الدین بن ایوب سے خائف رہتا تھا۔ آخر کار اُس نے صیلیبی افریگیوں سے دوستانہ معاہدہ کر لیا اور نجم الدین کے خلاف اُن کی امداد حاصل کی۔ اس امداد کے عوض اُس نے صغد کے قلعہ اور اُس کے اطراف قلعہ الثقیف اور اس کے اطراف صیدا اور طبرہ کا نصف، جبلِ عامل اور ساحلی شہروں کو افریگیوں کے

۱۔ من اخلاق العلماء از استاد عبد الحمید العبادی

۲۔ قلائد الجواہر ص ۸

حوالے کر دیا۔ یہ تمام اہم فوجی چھاؤنیاں تھیں۔ مزید برآں ملک اسماعیل نے افرنگیوں کو دمشق میں داخل ہونے اور جنگی ہتھیار خریدنے کی بھی اجازت دے دی۔ عزین عبدالسلام نے ملک اسماعیل کے اس اقدام کے خلاف فتویٰ جاری کیا۔ نہ صرف فتویٰ جاری کیا، بلکہ جمعہ کے روز منبر پر چڑھ کر ملک اسماعیل کا شدید محاسبہ کیا، اُس کے اس اقدام کو قلتِ اسلامیہ کے حق میں عظیم خیانت قرار دیا، اور اُس کے ملی نقصانات واضح کیے، اور خطبہ کے اندر ملک اسماعیل کے حق میں کوئی دعاوندہ کی، حالانکہ اُس زمانے میں خطبے کے اندر سلطان کے حق میں دعا مانگنا سلطان کی وفاداری اور اطاعت کی علامت سمجھا جاتا تھا۔ بلکہ انہوں نے اپنی طرف سے یہ دعا مانگی: اے اللہ، اس امت کو راست روی پر قائم رکھ۔ ایسی راست روی کہ جس سے تیرے فرمانبردار عزت یاب ہوں اور تیرے دشمن ذلیل و رسوا ہوں۔ اور تیری اطاعت پر عمل ہو اور تیری معصیت سے اجتناب ہو۔ عزین عبدالسلام یہ دعا مانگ رہے تھے اور حاضرین کا انبوه کثیر اسے ساتھ ساتھ دہرا رہا تھا اور آمین پکار رہا تھا۔

سلطان اسماعیل اُس وقت دمشق سے باہر تھا۔ سرکاری خبر رسالوں نے اُسے عزین عبدالسلام کے اس رویہ کی اطلاع بھیجی۔ سلطان کی طرف سے عزین عبدالسلام کی منصبِ خطابت سے فوری برطرفی اور گرفتاری کا پروانہ پہنچ گیا۔ کچھ مدت وہ جیل میں رہے۔ پھر جب سلطان واپس دمشق آیا تو اُس نے عزین عبدالسلام کو جیل سے رہا کر کے خانہ نشین کر دیا اور حکم دیا کہ اُسندہ وہ کوئی فتویٰ جاری نہیں کریں گے۔

امام ابن تیمیہ بخازان کے دربار میں شیخ الاسلام ابن تیمیہ رحمہ اللہ تعالیٰ کی مثال لیجیے۔ انہوں نے تاتاری حکمران خازان کے سامنے کس قدر حیرت انگیز جرأت کا ثبوت دیا تھا۔ خازان تاتاری حکمرانوں میں سے چوتھا۔ مسلمان حاکم تھا۔ ۶۹۸ھ کے اواخر میں یختر گرم ہوئی کہ وہ لشکر گراں کے ساتھ ایران کی جانب سے حلب پر چڑھائی کر رہا ہے۔ چنانچہ ربیع الاول ۶۹۹ھ کی ستائیس تاریخ کو وادی سلمیہ کے مقام پر اس کی فوجوں اور ناصر بن قلاوون (روائی مصر) کی سپاہ کے مابین ٹکڑھٹیر ہوئی اور سخت خونریز جنگ کے بعد بالآخر ناصر بن قلاوون کے لشکر کو شکست

لے مقررہی نے السلوک میں یہی علت بیان کی ہے۔ ملاحظہ ہو قسم دوم ج اول ص ۳۰۳۔ دوسرے مؤرخین مثلاً

سبط بن الجوزی نے صرف قلعہ العقیقہ اور صفد کا ذکر کیا ہے۔ بسکی نے صرف صیدا شہر لکھا ہے۔

۱۔ طبقات از بسکی۔ السلوک از مقررہی۔

ہوتی۔ اس شکست نے سب کے حواس پر اگندہ کر دیئے۔ کیا سپاہی اور کیا اُمراء تمام میدانِ جنگ سے اُلٹے پاؤں بھاگ کھڑے ہوئے۔ دمشق کے اعیان و اکابر نے بھی ناصر بن قلاوون کے پیچھے پیچھے مصر کی طرف راہ فرار اختیار کی۔ اور نوبت یہاں تک پہنچی کہ شہر تمام بڑے آدمیوں سے خالی ہو گیا۔ کوئی حاکم اور نظم و نسق کو بحال رکھنے والا باقی نہ رہا۔ صرف شیخ الاسلام تھے جو بے سہارا عوام کے درمیان استقلال و عزیمت کی پوری شان کے ساتھ موجود تھے۔ شہر کے اندر جو چنچے کھچے سرگردانہ لوگ رہ گئے تھے، شیخ الاسلام نے ان کو جمع کیا اور نظم و نسق برقرار رکھنے کی صورت پیدا کی، اور طے پایا کہ ایک وفد کی صورت میں شاہِ تاتار سے ملاقات کی جائے اور اسے آمادہ کیا جائے کہ دمشق میں نہ داخل ہو۔ چنانچہ شیخ الاسلام ابن تیمیہ وفد کے سرشاہِ تاتار کے لشکر میں پہنچے اور مقامِ جنگ پر اس سے ملاقات کی۔ اس ملاقات میں شیخ الاسلام اور غازان کے درمیان بڑی تند و تیز بحث ہوئی۔ شیخ الاسلام نے پوری جرأت کے ساتھ غازان کا محاسبہ کیا اور اس کی اس غلط کارروائی اور عہد شکنی پر بے خوف تنقید کی۔ ابن کثیر نے المبدایہ والنہایہ میں شیخ الاسلام کی اس جرأت مندانہ گفتگو کو ایک صالح راوی شیخ ابو عبد اللہ محمد بن عمر الباسی کے حوالے سے تفصیل بیان کیا ہے۔ شیخ الباسی امام ابن تیمیہ کے ساتھ اس وفد میں شریک تھے۔ ان کا بیان ہے:

”امام صاحب نے ترجمان کی وساطت سے سلطانِ تاتار سے گفتگو کرتے ہوئے فرمایا: اے غازان! تیرا دعویٰ ہے کہ تم مسلمان ہے۔ ہم نے سنا ہے کہ تیرے ساتھ قاضی صاحب بھی ہیں، شیخ بھی اور امام بھی، اور اذان دینے والے مؤذن بھی۔ تو نے آفرس دلیل سے ہم پر لشکر کشی کی ہے اور ہمارے شہروں کو پامال کیا ہے؟ تیرے باپ و دادا کافر تھے، لیکن انہوں نے ہم سے عہد استوار کرنے کے بعد بلوچ اسلام میں قدم نہیں رکھا۔ لیکن تو نے پیمانہ وفا باندھا اور پھر مسلمان ہو کر غداری کی۔ تو نے اپنی زبان سے جو کچھ کہا اس پر عمل نہیں کیا۔ الفرض ابن تیمیہ اور غازان کے درمیان اور بھی ایسی باتیں ہوئیں جنہیں ابن تیمیہ نے صرف رضائے الہی کے پیش نظر اور شگفتگی بیان کیا۔ انہوں نے جس بات کو حق سمجھا اسے غازان کے گوش گزار کر دیا اور اللہ تعالیٰ کے سوا کسی کے خوف کو دل میں جگہ نہ دی۔ پھر غازان کی طرف سے دسترخوان چٹا گیا۔ وفد کے ارکان اور دوسرے لوگوں نے کھانا کھایا مگر ابن تیمیہ نے ہاتھ روک لیا۔ ان سے پوچھا گیا آپ کیوں نہیں کھانا تناول فرماتے؟ امام نے جواب دیا: اے

سلطان میں تیرا کھانا کس طرح کھا سکتا ہوں؟ یہ کھانا وہی تو ہے جو لوگوں کی بھڑکے یوں کو لوٹ کر تیار کیا گیا ہے اور لوگوں کے درختوں کو ناجائز کاٹ کاٹ کر پکایا گیا ہے۔ قازان امام کی باتوں کو سر جھکاتے بغور سنتا رہا۔ اُس کے دل میں امام صاحب کی دہشت اور محبت دونوں گھر کر چکی تھیں۔ آخر اُس سے نہ رہا گیا۔ پوچھنے لگا یہ کون بزرگ ہیں؟ میں نے آج تک اس جگرے کا آدمی نہیں دیکھا اور نہ کسی کی بات یوں میرے دل میں جاگزیں ہوئی ہے، اور نہ کسی کے سامنے میں نے اپنے تئیں ایسا بے بس پایا ہے۔ سلطان کو ابن تیمیہ کے حالات اور ان کے علم و عمل کا مرتبہ بتایا گیا۔ قازان نے امام صاحب سے دعا کی درخواست کی۔ امام صاحب نے دعا کے لیے ہاتھ اٹھائے اور فرمایا: اے اللہ، اگر تیرے علم میں یہ ہے کہ قازان نے اس لیے تلوار برہمنہ کر رکھی ہے کہ تیرا کلمہ بند ہو اور دین پورے کا پورا تیرے لیے ہو جائے تو تو اس کی تائید و نصرت فرما اور ملکوں اور انسانوں کا اسے حاکم بنا۔ اور اگر اس کی جنگ محض ریاکاری، شہرت طلبی اور دنیا پرستی کے لیے ہے اور اس غرض کے لیے ہے کہ اس کی بادشاہت کا سکہ رفاں ہو اور اسلام اور مسلمان مسوا ہوں تو اس کو خوب پکڑ، اسے ہلا مار، اس کا ستیا ناس کر اور اس کی بیخ کنی کر۔ حالت یہ تھی کہ امام صاحب یہ دعا کر رہے تھے اور قازان کی زبان سے بے ساختہ آمین آمین نکل رہا تھا۔ اور اس نے ہاتھ اوپر اٹھا رکھے تھے۔ بالسی کا بیان ہے کہ ہم اس خوف سے اپنا دامن سمیٹ رہے تھے کہ امام صاحب کی گردن ضرور اڑادی جائے گی اور خون کے چھینٹوں سے ہمارے لباس زہر ہو جائیں گے جب ہم دربار سلطانی سے اٹھ کر باہر آئے تو قاضی القضاة نجم الدین اور دوسرے ارکانِ وفد نے کہا اپنے تو اپنے آپ کو بھی اور ہمیں بھی مار ڈالا تھا۔ آپ جانیے خدا ہم اب آپ کے ساتھ نہیں جاتے۔ امام صاحب نے فرمایا خدا میں خود بھی آپ لوگوں کے ساتھ جانے کے لیے تیار نہیں ہوں۔ بالسی کا بیان ہے کہ سب لوگ گروہ کی صورت میں چل کھڑے ہوئے۔ صرف امام صاحب اور ان کے تلامذہ رہ گئے۔ امام صاحب کے اس کارنامہ کا چرچا قازان کے لشکر کی عورتوں اور افسروں اور امراتوں تک پہنچا تو وہ سب امام صاحب کے استقبال اور حصولِ دیدار اور دعا کے لیے نکلے اور اسی ہجوم کے اندر وہ دمشق روانہ ہوئے۔ جب دمشق میں داخل ہوئے تو حالت یہ تھی کہ تین سو سوار ان کے ہمراہ تھے۔ اور میں بھی۔ یعنی بالسی۔ اُن میں شامل تھا۔ جن لوگوں نے امام صاحب کی رفاقت سے انکار کر دیا تھا وہ راستے ہی میں نکلے کہ ناتاریوں کا ایک

دستہ اُن پر ٹوٹ پڑا اور ان کے کپڑے اُتر دیا۔ اور جو کچھ اُن کے پاس تھا ٹوٹ لیا۔  
 ماضی و حال کا واضح اختلاف | علمائے اسلام نے حکمرانوں کا جو محاسبہ کیا ہے اس کی یہ چند مثالیں پیش  
 کی گئی ہیں۔ یہ بھی بتا دیا گیا ہے کہ اس بارے میں اسلام کا کیا حکم ہے اور محاسبہ نہ کرنے والے یا محاسبہ کی  
 گنجائش نہ رکھنے والے کی سزا کیا ہے۔ آپ تاریخ اسلامی پر اگر طائرانہ نظر ڈالیں گے تو آپ کو معلوم ہو جائے گا  
 کہ ملتِ اسلامی کے حکمرانوں اور محکوموں دونوں فریقوں نے اس فرض کو باحسن وجوہ قائم کیا ہے۔ خلافت  
 شرع اُمور پر حکام کی گرفت یا ان کی منافی اسلام باتوں کے محاسبہ کا یہ مطلب ہرگز نہیں ہے کہ ان کی ذات  
 کو بدنام بنایا گیا ہے۔ نبی کریم صلی اللہ علیہ وسلم کی ذات مبارکہ کے سوا ہر انسان سے غلطی اور لغزش کا صدور  
 ہو سکتا ہے۔ اس لیے اگر حکمرانوں کے عیوب اور ناروا تصرفات کا نوٹس لیا جائے تو اس سے ان کی اصلاح  
 ہوگی اور ان کی کج روی راست روی میں تبدیل ہوگی۔ اور عربی کا مقولہ ہے کہ سعادت مند وہ شخص ہے جسے  
 اگر نصیحت کی جائے تو وہ اُسے قبول کرے اور اگر اُس کا محاسبہ کیا جائے تو وہ راہ یاب ہو جائے۔

لیکن افسوس ہے کہ حالات کے اندر توازن نہیں رہا ہے۔ کافر استعمار نے جیب دولتِ اسلامیہ کا  
 خاتمہ کر دیا اور نظامِ خلافت کی بساط اُلٹ دی تو اُس نے مسلمان ملکوں پر قبضہ کرنے کے بعد خود مسلمانوں کے  
 اندر ایسے حکام پیدا کر دیئے جو مسلمانوں پر اسلام کے تحت فرضیہ حکومت سرانجام دینے کے بجائے بالواسطہ  
 یا بلاواسطہ استعماری اغراض و مقاصد کے تحت مسلمانوں کی گردنوں پر سوار ہو گئے ہیں۔ جب مسلمان اُن سے  
 اسلام کے قیام کا مطالبہ کرتے ہیں اور مسلمانوں کے اہل علم اُن کا محاسبہ کرتے ہیں تو ان کی پیشانیوں پر شکن  
 آجاتے ہیں، آنکھیں سُرخ ہو جاتی ہیں، دل بھینچنے لگتے ہیں، اور سینے کھولنے لگتے ہیں۔ ان لوگوں سے ہم  
 پوچھتے ہیں کہ آپ آخر کیوں اسلام سے اس قدر برا فرختہ ہیں؟ اسلام وہ دین ہے جسے اللہ تعالیٰ نے  
 انسانوں کے لیے پسند فرمایا ہے۔ یہ دین صرف عبادات ہی کا نام نہیں ہے بلکہ اخلاق، ریاست، حکومت  
 قانون و نظامِ فرائض زندگی کا ہر پہلو اس کے دائرہ کار میں آتا ہے۔ رعایا تمام مسلمان ہے اور آپ مسلمان  
 رعایا کے سربراہ ہیں، اور اللہ تعالیٰ کا حکم ہے وَمَنْ لَّمْ يَجْعَلْهُمَا آيَةً نَزَّلَ اللَّهُ قَوْلًا لِيُكْفِرُوا بِهِ۔

دجوات کے نازل کردہ قانون کے تحت فیصلہ نہ کریں وہی کفر کرنے والے ہیں۔ بعض لوگ یہ پوچھ سکتے ہیں کہ داعیانِ اسلام آج اگر حکام پر کوئی تنقید کریں یا سیاسی پہلو سے دین کی کوئی خدمت کریں تو انہیں قطعاً اجازت نہیں دی جاتی۔ حالانکہ اسلامی ممالک کے تمام حکمران جمہوریت کے دعویدار ہیں اور جمہوریت کی سب سے بڑی دلیل یہ ہے کہ رائے اور تنقید کی آزادی ہو؛ اس سوال کا جواب ہمارے بجائے راسخین فی العلم، امت کے باشعور گروہ اور خود حکام کو دینا چاہیے۔

## خریدارانِ ترجمان القرآن سے التماس

- ۱۔ زر سالانہ کے منی آرڈر کو پن پر اپنا پورا پتہ صاف خوشخط لکھیے و خصوصاً ڈاک نمائندہ اور ضلع کا نام انگریزی کے بڑے حروف میں درج کیجیے (سابق نمبر خریداری بھی۔)
  - ۲۔ تبدیلی پتہ کی فرمائش عہدہ کی ۱۵ تاریخ تک دفتر کو پہنچ جانی چاہیے جس میں پہلا پتہ اردنیہ تبدیل شدہ پتہ دونوں نمبر خریداری کے حوالہ کے ساتھ درج ہوں۔
  - ۳۔ اجرائے رسالہ کے لیے پیشگی چندہ بھیجیے یا وی۔ پی کی اجازت دیجیے۔ قرض یا وعدہ پر رسالہ جاری نہیں کیا جاتا۔
  - ۴۔ ایجنٹ حضرات بوقتِ خط و کتابت اپنا ایجنسی نمبر ضرور تحریر فرمائیں۔ پرچوں کی تعداد میں کمی یا زیادتی کی اطلاع کم از کم ہر ماہ کی پندرہ تاریخ تک مل جانی چاہیے۔
  - ۵۔ ایجنٹ حضرات یا خریدار رضی الوسع رقم بذریعہ منی آرڈر ارسال فرمائیں۔ اگر چیک یا ڈرافٹ بھیجیں تو سادہ ہو۔ پے اینڈ اکونٹ وغیرہ ہرگز نہ ہو۔
- اگر خدا نخواستہ آپ ان گزارشات کو نظر انداز کریں گے تو دفتر کی مجبورانہ کوتاہیوں کی ذمہ داری آپ پر ہوگی۔

بینچر